

НАПЕРАД!

Цана асобнага нумару 20 гр.

Адрэс Рэдакцыі і Адміністрацыі: Вільня, Віленская 8, кв. 3.

Прымо інтэрэсантаў ад 9 да 2 гадз. што-дня, апрача святаў і нядзель.

Падпіска з дастаўкай да хаты: на 1 год—7 зл., за паўгоду—3 зл. 50 гр., за 3 мес.—2 зл., за 1 мес.—75 гр.

Беларуская радыкальная тыднёвая часопісь.

Год 2.

Вільня, 21 траўня 1930 г.

№ 19

БЕЛАРУСЫ Ашмяншчыны, Лідчыны, Вялейшчыны, Валожыншчыны ды Шчучынскага і Маладэчанскага паветаў

Грамадой ідзе на выбары **25 мая** і, як адзін галасуйце за **адзіны запраудны беларускі сьпісак** **Блёку Беларускіх Сялян і Работнікаў № 45**

Ад Рэдакцыі.

Агульны гаспадарчы крызіс, які сьняня перажывае Заходняя Беларусь, адбіўся вельмі блага на аплатнай здольнасці беларускага сялянства. У выніку гэтага крызісу, які асабліва цяжкім зьяўляецца ў паветах, цяжэйшых у працягу двух гадоў узапар ад неўраджаю, селянін наш ня толькі ня можа здаваліваць сваіх элементарных культурных патрэб, але прост ня мае чаго есці.

Найцяжэйшыя — апошнія месяцы перад зборам новага ўраджаю. І якраз цяпер гэта адчувае на сабе вельмі балюча наша газета.

Ад самага пачатку мы абавязаны нашаму выдавецтву не на дапамозе таго ці іншага „можнага пратэктара“, а *выключна на сілах маламожнага беларускага радыкальнага грамадзянства*. Толькі пры дармовай працы ўсіх учаснікаў нашаму газэты і дабрахотных пасьпільных ахвярах гэтага грамадзянства — з аднаго боку, ды пры шырокім падтрыманьні сялянства (шляхам прысылкі падпіскі) — з другога боку, мы маглі выдаваць „Наперад“ у працягу паўгоду, ня глядзячы на вострую барацьбу з ім паклоннікаў „грашавітых“ орыентацыяў на Варшаву, Маскву, Коўну. Але за апошні месяц — замест наплываўшае дагэтуль акуратна падпіскі — мы атрымліваем ад нашых чытачоў сотні пісем з просьбай пачакаць да восені і спаць газэту *наперад*.

Мы ня маем ніякае прычыны сумлявацца ў тым, што ўвосені ўсе нашыя даўжнікі свой доўг сумленна вернуць. На-жаль, ані друкарня, ані паперня *такога даўгога крэдыту нам не даюць*: за друк і паперу трэба разлічацца зараз.

Верныя нашаму прынцыпу: *апірацца толькі на ўласныя, беларускія сілы*, мы ня лічым магчымым шукаць чужацкага падтрыманьня: за яго прыйшлося б даваць тых ці іншых *палітычныя вэксалі*, што і робяць, не задумываючыся, нашы палітычныя праціўнікі. Каб захаваць сваю поўную палітычную незалежнасьць, мы і пастанавілі *дачасу прыпыніць друк „Наперад“*, каб пры першай магчымасьці, як толькі нашае радыкальнае грамадзянства будзе ў сілах, а вёска ізноў здолее выпуць свае забавязаны перад гезэтай і аплачываць належнасьць за яе, *ўзнавіць „Наперад“*.

Разумеем, што прыпыненьне выхаду газэты, хоць і дачэснае, будзе крыўдным для тых нашых падпішчыкаў, якія, ня глядзячы ні на што, акуратна аплачываюць падпіску. Ім заплочаныя грошы будуць залічаны на далейшы час — пасья ўзнаўленьня „Наперад“.

У гэтым нумары 6 естраніц.

„На раты“.

Шырака ведама польская прыказка: „баты — на раты“. Але ня толькі „баты“ асабліва балючыя, калі раскладаюцца „на раты“: часам ня менш балючымі аказваюцца і — „ласкі на раты“.

Мы ўжо ня раз адзначалі, што прыгавор у справе Беларускае Сялянска-Работніцкае Грамады, які засудзіў на доўгалецкую катаржаю турму нашых нацыянальных павадыроў радыкальнага кірунку, выклікаў страшэнна цяжкое пачуцьцё крыўды ў нашых працоўных масах. Пачуцьцё гэтае падзяліла з намі і лепшая, больш чэснае і палітычна мудрэйшая частка польскага грамадзянства. І пачуцьцё гэтае было настолькі натуральным і абаснованым, што ўрэшце і польскі ўрад быў прымушаны змяніць сваё ранейшае становішча ў справе Грамады. У выніку гэтага прыпыненьня адбываньня кары грамадаўскім павадыром Тарашкевічу і Раку Міхайлюскаму, і яны звольнены з вастрогу; абяцуюць тое-ж зрабіць і з рэштай засуджаных грамадаўцаў.

Добра. Прыёмна падшыць вольным паветрам, пабыць сярод сваіх нашым павадыром — мучанікам, якія ўжо праседзілі за кратамі па паўчварта году. Але — што-ж далей? Бо-ж яны — які

сьвятныя, ані павешаныя: пазбаўленыя нязвычайна жорсткім прыгаворам суда грамадаўскіх правоў, засуджаныя грамадаўцы, якім сьняня „прыпыненьне“ адбываньня кары, ня маюць у межах Польскага гаспадарства права на працу. Гэта значыць, што яны ня могуць атрымаць працы ў ніводнай установе, дзе патрэбна зацьверджаньне ўладамі. Яны, усе — культурныя працаўнікі, ня могуць быць і настаўнікамі ў беларускіх школах, для якіх так неабходны запраўдныя беларускія вучыццалі, а не навезеныя з Польшчы, што „паразумеваюцца“ з сваімі беларускімі вучнямі часамі праз... перакладчыка! Яны ня могуць працаваць і на выбарных становішчах у самаўрадах, ня маюць права быць выбранымі ў Сойм — і г. д.

А што-ж — могуць?

Могуць — разам з сваімі оем'ямі — галадаць... „Прыпыненьне“ кары без звароту грамадаўскіх правоў стаўляе тых, да каго тасуюцца гэтая „ласка“, у зусім немагчымае палажэньне. Бо-ж і чым можа заняцца, дзе знойдзе заробак чалавек, якога заўтра могуць ізноў „вярнуць“ за краты — дзесяці далейшага адбываньня кары?

Праўда, орган віленскіх польскіх урадавых дэмакратаў „Kurjer Wileński“ пісаў, што — сьледам за „прыпыненьнем“ адбываньня кары — засуджаным грамадаўцам маюць быць дэкрэтам прэзідэнта Рэспублікі вернены і грамадаўскія правы. Але — калі-ж гэтае сьвята будзе? Тыдзень ідзе за тыднем, і „ашчасліўленьня“ грамадаўцы перажываюць цяжкую маральную муку —

муку няпэўнасьці заўтрашняга дня, муку людзей, якія ня маюць за што зачапіць рукі.

Пара палажыць канец гэтай муцы! Пара ўрэшце скончыць з гэтай „ласкай на раты“! Хто скажаў „а“, мусіць быць паследавальным і сказаць „б“. Калі ўрад, опыняючы кару грамадаўскім павадыром, сьцьвядзіў, што гэтага вымагае грамадзкае сумленьне і пачуцьцё справядлівасьці, дык і поўную ліквідацыю справы Грамады трэба разглядаць не як акт ласкі — і то йшчэ „на раты“, а як акт наравы крыўды, акт справядлівасьці. І акт гэты мусіць быць даведзены да канца.

Заданьні нашае сялянскае інтэлігенцыі.

Беларуская сялянская інтэлігенцыя — гэта рабыскі даныя па шэрых вёсках усяе Беларусі, яшчэ ня вельмі чысьленыя адзікі, ў большай ці меншай меры адукаваныя, сьвядомыя сяляне, пераважна моладзь. Па самых глухіх кутках нашай Вацькаўшчыны гэтыя шэрыя, непрыкметныя барадзіты, памалу, але няўхільна, з значнымі маральнымі і матэрыяльнымі высьліткамі вядуць працу над усьведамленьнем масаў і працуюць на культурна-асьветным грунце.

Іляя стварэньня Белар. Сял.-Работ. Грамады і арганізацыі ў ёй усіх беларускіх працоўных масаў, як выражэньне ідэалаў і імкненьняў лепшай часткі беларускага грамадзянства, знайшла моцны водгук і гарачае падтрыманьне і з боку сялянскай інтэлігенцыі, дзякуючы якой яна і разьвілася гэтак шпарка і моцна. Магутны ўздым нацыянальна-сацыяльнага ўсьведамленьня і актыўнасьці, які меў месца сярод сялянства Зах. Беларусі ў часы існаваньня Б. С.-Р. Грамады, з разгромам апошняй польскімі ўладамі зусім апаў і блізу завік. З зачыненьнем тысячаў гурткаў Грамады, якія густой, добра зьвязанай сеткай пакрывалі ўсю тэрыторыю Зах. Беларусі і інтэнсыўна й энэргічна працавалі на грунце пераважна сацыяльнага ўсьведамленьня і арганізацыі шырокіх пэмыных масаў, — спынілася і завікла ўсялякая праца наагул. Пэсымістычны настрой старэйшай часткі беларускага грамадзянства, нявера ў дасягненьне і зьдзейсьненьне сваіх мэтаў і ідэалаў, адбіліся нават і на больш рухлівай сялянскай моладзі. Часовая рэакцыя выразілася ў поўным застою і запуджанасьці сярод сялянства.

Але гэты настрой не здалеў заразіць найбольш паступовую частку беларускага сялянства — вясковую інтэлігенцыю. Ня маючы ўжо ніякай магчымасьці працаваць адкрыта над арганізаваньнем і ўсьведамленьнем сялянства, ня хочучы працаваць падпольна і лучыцца з камуністамі, сялянская інтэлігенцыя знайшла новы грунт дэля працы. — працы культурна-асьветнай у Т. В. Школы. Некалькі сотняў гурткаў Т. В. Ш. — народныя дамы, бібліятэкі-чытальні, драматычныя сэкцыі, ў выніку працы якіх — тысячы пастаноўленых сэптакляў, арганізацыя ўласных хораў і музычных сэкцыяў, — усё гэта зьяўляецца найдэпшымі доказам працавітасьці і энэргіі сялянскай інтэлігенцыі. Праца гэтая вымагае прот надлюдзкіх высьліткаў: колькі стаўлялася ей перашкод з боку ўлады і пасабных варожых да беларусаў адзінак, аб гэтым ня трэба й гаварыць! Ды мала гэтага: часта нават сярод самога пэмынага, несьвядамага сялянства спатыкалася поўная пасыўнасьць і неразуменьне, горай таго: яўная варожасьць і насмешкі! Але ўсе труднасьці і перашкоды не здадзілі перамагчы і зламаць запалу да працы..

Заятая барацьба за ўплыў над масамі паміж рознымі групамі вярхоў нашага грамадзянства закранула і гэтку, здавалася-б, беспартыйна-палітычную ўстанову, як Т. В. Ш. Лёгічын вынікам гэтай „барацьбы“ зьявілася опіненне ініцыятывы і актыўнага кіраўніцтва зверху, ад кіруючых Т. В. Ш. прадстаўнікоў беларускай інтэлігенцыі, а гэта ў свой чарод павяло да заніку працы на мястох, на правінцыі.

Раўнуючы да працы гурткоў у 1927—28 г. г., цяпер праца іх зусім нязначная... Яшчэ ў большай меры да гэтага давалі жорсткія рэпрэсіі адміністрацыі, асабліва ў апошнія часы, калі—побач з часовым „завешаннем“ Галоўнай Управы Т. В. Ш.—п. п. староты на мястох ліквідавалі пасобныя гурткі, забаранялі рабці сабраныя і павятовыя зьезды, масава забіралі літэратуру і тэорызавалі сяброў...

Мы бачым, што значэньне беларускай сялянскай інтэлігенцыі вельмі вялікае, і што яна ўжо даволі многа зрабіла і робіць у беларускім адраджэнскім руху. Але разам з гэтым беларуская сялянская інтэлігенцыя мусіць уявіць сабе, што, ня глядзячы на ўсялякія перашкоды і труднасьці, трэба і далей працаваць ня спыняючыся, а калі-б нават была перасечана ўсялякая магчымасьць працы ў палітычных ці культурных арганізацыях, дык трэба працаваць паадзіночна і змагацца з усімі варожымі для жыцця беларускага народу праявамі. Перад беларускай сялянскай інтэлігенцыяй яшчэ адкрытае вялізарнае поле працы. Гэта ня толькі праца над усведамленьнем, арганізацыяй і культурным разьвіцьцём масаў: мо' найбольш увагі трэба зьвярнуць на ўгадаваньне беларускай моладзі, на падняцьце яе маральнага, духова-ідэйнага роўня; трэба разьвіць у яе актыўнасьць і маральна-грамадзянае пачуцьце; трэба вясці самую вострую барацьбу з найгоршымі ворагамі сялянскай моладзі—цяжнотай, п'янствам і маральным зьдэманьнем! Бо гэтыя ворагі ўсё больш падточваюць надзею на будучыню беларускага народу—на яго моладзь! Цямнота, злучаная з адсутнасьцю якіх-вядзьбыць этычных прынцыпаў, і п'янства,—даводзяць гэту моладзь да найгоршае ступені азьярэласьці і дэкасаці...

І тут трэба памятаць, што ўсе свае імкненьні і лепшыя жаданьні мы можам здзейсьніць толькі самі! Беларускаму моладзь не ўгадуць ні польскія школы, ні культурна-гаспадарчыя арганізацыі, закладавы паліякі: яны толькі могуць эдэнацыяналізаваць і адцягнуць яе ад сацыяльнай барацьбы! Беларускае сялянскае інтэлігенцыйнае мусіць усе сілы прылажыць да ўгадаваньня сялянскай моладзі, да яе сацыяльнага ўсведамленьня, павінна сваёй працай узьясьці на шлях змаганьня яшчэ больш чысьленную моладзь беларускай інтэлігенцыі...

Ды трэба адзначыць, што гэтым не абмяжоўваюцца ўсе заданьні працы беларускай сялянскай інтэлігенцыі. Разам з унутранай працай над разьвіцьцём і ўсведамленьнем масаў і ўгадаваньнем моладзі, беларуская сялянская інтэлігенцыя павінна сачыць і прыглядацца да ўсіх праяваў і выпадкаў агульна-людзкага жыцця, мусіць ведаць аб жыцьці свайго народу, прытычна разьбрацца ў-ва ўсіх класавых кірунках і ідэйных пачэньнях сярод беларускага грамадзянства, адным словам—працаваць над уласным разьвіцьцём. Дзеля гэтага сялянская інтэлігенцыя павінна падтрымліваць той кірунак і яго прэсу, які ідэйна найбольш адпавядае імкненьням беларускага народу, ды й ня толькі падтрымліваць матэрыяльна, але й духова. Беларускае сялянскае інтэлігенцыйнае, ня кажучы аб матэрыяльным падтрыманьні, павінна супрацоўнічаць у сваёй прэсе, павінна „гаварыць сама“ і надаваць прэсе ідэйны кірунак; бо сялянская інтэлігенцыя зьяўляецца беспасрэдняй выразцелькай ідэалаў і жаданьняў усяго беларускага народу, за які да гэтых часоў гаварылі другія! Так сама мусіць яна дзясьней лучыцца з лепшай часткай мясцовай беларускай інтэлігенцыі на грунцы адных ідэалаў і супольнай працы!

Толькі тады, калі ўласнымі рукамі беларускі народ возьмецца да сацыяльна-культурнага будаўніцтва, тады толькі ён зможа скінуць з сабе ярмо буржуазна-капіталістычнага ладу і ісьці да будучыні па шляху, выбраным сваёй уласнай воляй!

Уладзімір Томко.

Гарадзіская г.м., Баранав. пав.

Хроніка паўстаньня ў Індыі.

+ Пасьля арышту галоўнага павадрыра індыйскіх незалежнікаў Ганді, падняць руку на якога доўга ня важылася англіійская ўлада, вобскі і арышты іншых павадрыроў і дзеячоў паўстанчача руху пасыпаліся дажджом. Першым чынам арыштаваны быў Аббас Таб, якога Ганді назначыў сваім наступнікам—павадрыром усяго руху. Аббас Таб—яшчэ старэйшы, як Ганді, бо-ж мае каля 80 гадоў. Абвінавачаны ў падрыхтоўцы нападу на казённыя скарнішчы, ён засуджаны 14.V на 6 месяцаў турмы. Разам з ім былі арыштаваны 158 бліжэйшых прыхільнікаў Ганді, якія—на чале атрады „ахвотнікаў“—уварваліся ў раён казённых скарнішчаў солі ў м. Лярасане. У сутычцы з паліцыяй 16 (?) з іх былі ранены.

+ 14.V у правінцыі Пэнджаб зроблены напад на дом выдатнага генэрала індыйскай арміі—англііца Кессэляса. Адказаўшыя стрэламі вяртаўнікі аднак адрагавалі дом і жыццё генэрала.

+ Пасьля доўгага, заятага бою з паўстанцамі—места Шаляпур урэшце ўзята ўрадавымі войскамі. Улады абвясцілі места на ваенным палажэньні, настроілі барыкадаў, наставілі на вуліцах кулямётаў. Пачаліся арышты. Усяго ў баёх—па англіійскім весткам—50 забітых і 400 раненых.

+ У Калькуце паліцыя ішоў зрабіла шмат вобсыкаў і арыштаў. Пасьля вобсыку ў гмаху галоўнай управы кангрэсу індыйскіх незалежнікаў—нацыяналістаў арыштавалі 80 выдатных дзеячоў партыі. Яны ўсе вінавацяцца ў „падбураньні да бандытызму (?) і забойстваў“ (?).

+ 3 Бамбэй даносіць, што ў Бельгеме збудаваліся 2 роты мясцовага палка індыйскіх войскаў. На „усмірэньне“ іх высланы атрад англіійскіх войскаў.

+ У Бамбэй, як і іншых местах, нацыяналісты раскідаюць адовы, заклікаючы да „належага адказу на крывавае здарэньні ў Шаляпур“...

+ У Мадрасе арыштавана і засуджана на год турмы жонка нейкага індускага доктара—ведмадая дзеячка „гандізму“. Гэта першая жанчына—ахвяра незалежніцкага руху.

+ Пасьля арышту Аббас Таб і павадрытва ўсім рухам узяла на сябе—па загаду апошняга—кабета, пані Сароіні Найдір. Яна стаа на чале баявога атрады, які мае мэтай захапіць казённы склад солі ў Дафасане. Кабета гэта заявіла журналістам, што яе дэзунгам ёсьць—„сьмерць—або перамога“...

+ Найбольш небясьпечныя для англіійскай улады здарэньні насцьпяваюць на паўночнай граніцы Індыі—пабліз Пешавару, у якім разыграўся ўжо дзьякія баі, і англіійскія сілы былі сьпярша зьячча пабіты. Тутэйшыя напалову вольныя, не прызнаючы ніякае ўлады над сабой горныя плямёны, суседнія з англіійскай Індыяй, кінуліся на помач паўстаўшым проці англіійцаў індусам і зачынілі горныя праходы, што лядуць Індыю з Афганістанам. Англіійскія ўлады выслалі да князёў гэтых плямёнаў ультыматум, трэбуючы адыходу ад Пешавару ды ачысткі шляхоў. Аднак тыя навет вухам ня краудзі. Тады англіійцы выслалі ў горы эскадру ваенных самалётаў, якія павінны бомбамі настрашыць горцаў. Але пакуль што skutku і гэтай меры ня чуваць.

Апошнія весткі кажуць, што здарэньні пад Пешаварам—значна паважнейшыя, як здавалася спачатку. Заняцьце ўсяе навокіцы пад Пешаварам англіійскімі войскамі выклікала было запраўды-ж згуртаванай на граніцы з Афганістанам вельмі значнай арміяй горных плямёнаў, якія маюць даканалнае азбраеньне. Гэтая армія мела мэтай захапіць Пешавар і далей ісьці ў глыб краю. Быццам у акцыі гэтай сьцверджана рука камуністаў.

+ З усяго вялізарнага краю розныя ўстаноўны ды асобы шлюць да віцэ-караля і ў газетны лісты з пратэстамі проці арышту Ганді. Паміж іншымі, гандлёвая палата ў Бамбэй ў сваёй заяве віцэ-каралю піша, што ў хуткім часе ўрад сам зразумее, якую памылку ён зрабіў, арыштаваўшы Ганді.

+ Агенцтва Рэйтэра (англіійск.) даносіць, што ў Шаляпурі ў часе паўстаньня 3 паліцыянты былі абліты бензінам і опалены, як „жывыя паходні“.

+ У Лёндан прыбыло некалькі асоб з Індыі, якія сьцверджаюць, што газетныя весткі ня кажудь усея праўды аб палажэньні ў краі: не даваліся гэтага пануючая сьрогая цензура. Узпраўднасьці палажэньне вельмі крытычнае, лічы забітых і раненых у сутычках у некалькі разоў большыя, як падае англіійская прэса.

+ Англіійскі ўрад заявіў, што ўсе апошнія здарэньні ў Індыі ня зьмяняць яго пастаювы аб скліканьні ў кастрычніку „кастытуцыйнай камісіі“, якая мае апрацаваць новую канстытуцыю для Індыі. Віцэ-кароль—на падставе гэтай пастаювы—выдаў адову, да якой далучыў сваю пераліску з прэм'ерам Мак-Дональдам. Але, як кажа сама англіійская прэса, гэтая адова ня выклікала ніякага зацікаўленьня ў насяленьні Індыі. Партыя нацыянал-незалежнікаў прынцыпова настроена проці гэтай камісіі, а пасьля апошніх здарэньняў навет ужо і індускія лібэралы, якія да таго былі прыхільныя да паразуменьня з англіійцамі, цяпер пачынаюць схіляцца да акцыі нацыяналістаў, байкачючых англіійскі ўрад. Толькі невялікая частка індыйскай вышэйшай інтэлігенцыі (як, напры-

Барацьба з беларускасьцяй у БССР.

Хача афіцыйна пастаювы ў Савецкай Беларусі ўрачыста гавораць аб неабходнасьці правясці беларусызуючы школ і адміністрацыі „да канца“ дый яшчэ „з бальшавіцкай расучасьцю“,—на дзеле ў гэтай галіне мы бачым упартую барацьбу маскоўшчыны з кожнай спробай зьдзейсьніць тое, што „напісана на паперы“.

„З беларусызуючэй—пісала „Сав. Бел.“ у № 61 з 15 сакавіка с. г.—ня ўсюды добра абстаіць“ (так і напісана: „абстаіць“!). „Гэта пацьвярджае і як матар'ял з Гомельшчыны, так і з іншых месц БССР. Назіраюцца з боку некаторай часткі супрацоўнікаў савецкага апарату фармальныя адносіны і пасьўнае супраціўленьне беларусізацыі. Есьць шмат выпадкаў, калі адназныя працоўнікі устаноў ня ведаюць беларускай мовы, ня глядзячы на тое, што ўсе тэрміны, якія даваліся ім для аўладаньня беларускай мовай, ужо даўно прайшлі.“

А вось прыклады яўнага сабатажу ў адносінах да беларусізацыі—у гомельскім „Беларускім“ Пэдагагічным Тэхнікуме, дзе ўзгадоўваюцца „беларускія“ настаўнікі:

„У глухім калідорчыку, дзе ніколі ня бывае сьвятла, вісьці лёзунг: „беларусізацыю прасунуць у масы“. Вісьці лёзунг, ніхто яго ня бачыць, ня чытае, вільгаць ад крану, на якім вісьці лёзунг, пакрытае плесеньню літары. Так пакрыта плесеньню ўся амаль справа беларусізацыі.“

Гэтак піша нейкі „селькор Я“. І ня дзіва, што гэтак дзеецца. Бо-ж паспробаваў нейкі вучыцель, як відаць—беларус, прымушаць будучых „беларускіх“ настаўнікаў вучыцца беларускіх вершаў, якія ў кожнага нашага поэты выяўляюць гарачую любоў да Бацькаўшчыны,—і той самы „селькор Я.“ зараз піша данос на вучыцеля:

„Настаўнік Крукоўскі прымушае студэнтаў вучыць вершаў, якія адбіваюць нацыянал-дэмакратычную ідэалёгію“...

Якія-ж гэта будуць „беларускія“ настаўнікі, каторых гадуе „Беларускі“ Пэдагагічны Тэхнікум у Гомелі?—Навет рэдакцыя „ачышчанае“ „Сав. Бел.“ з жахам піша: „Каго мы рыхтуем у якасьці будучых чырвоных кадрар? Хто яны?“

Праўда, „Сав. Бел.“ пужаецца ня гэтулькі варожасьці да беларушчыны гэных „чырвоных кадрар“, колькі яўнага маскоўскага чорнасоценства, якое цьвіце ў савецкіх школах з „пралетарскімі студэнтамі“. Вось якія адказы на анкету даюць гэныя „чырвоныя кадры“, гадаваныя Сталінам:

„Очень недолголюбиваю евреев, хотя здесь их большинство“...

„Бей жидов, спасай Россию! Беларусізацыю к чорту!“

„Считаю беларусізацыю глупой, идиотской комедией. О нацполитике вообще судить не берусь“.

„Ужасно не люблю беларусізацыю и считаю это лишней затеей, на которую затрачиваются средства и энергия. В отношении других национальностей, кроме украинцев, считаю необходимой нацполитику“.

„Па майму погляду, лепш зьнішчыць беларусізацыю“...

Вось „букет“ запраўдных чорнасоценскіх „краса-чак“, якія буйна расьцьвілі ад часу адкрытага паходу

Сталіна і ягоных „молодцов“ проці беларускага адраджэнскага руху і павадрыроў яго. Маскоўскае чорнасоценства падняло высака галаву: „Наша взяла“!

Закончы агляд матэрыялу, узятага з аднаго толькі памянёнага вышэй нумару Сав. Бел., гэтакім дзьявюма карэспандэнтцыямі.

У аднэй—пад загалюкам „За аўладаньне беларускай мовай“ (з Клімаўшчыны) нейкі Янка Бобрык жаліцца на тое, што настаўнікі вельмі блага адносяцца да беларускае мовы. Часта выкладаюць чыста парасейску. А на адной з канфэрэнцыяў настаўнікаў Клімаўшчыны аўтара вельмі зацікавіў нейкі вельмі „шляхэтны дзядзька“, які „ўвесь час і ў прыватных гутарках, і ў афіцыйных выступленьнях сыпаў чыстай, гатунковай расейскай мовай“. Карэспандэнт падумаў, што гэта нейкі „госьць“ сярод беларусаў. Ды не: гэта быў... настаўнік-матэматык з Раднянскай „беларускай“ сямігодкі!

Другая карэспандэнтцыя мае красамоўны загаловак „Я не панимаю, говори на русском языке“ і прыслана з Крупскага райёну Аршаншчыны. У ёй да слоўна чытаем: Вучыцель фізычнага выхаваньня Пронька, у сямігодцы ў мястэчку Бабры, дзе дзедзі ўсе беларускія, „проста прымушае вучняў гаварыць выкладна ў расейскай мове. Бывала вельмі шмат выпадкаў, калі Пронька выклікаў вучня і патрабаваў, каб вучань адказаў лекцыйнае заданьне ў расейскай мове. Калі вучань пачынае гаварыць пабеларуску, Пронька сразу абрывае вучня і катэгарычна заяўляе: „Я не панимаю, говори на русском языке“. Мала гэтага, Пронька насмьхаецца над беларускай мовай, ён зьдэкуецца над тымі, хто гаворыць пабеларуску“.

Ня дзіва: раз „начальства“ загадала біць па беларусах, дык і ўсякая „мелкая сошка“ брыкаецца. А калі беларусы пратэстуюць, дык яны — „фашысты“ і „зраднікі“...

Перачытаўшы газету — перадай другому.

Беларускае наапаратуўнае пчалярснае т-ва

„ПЧАЛА“

прадае вузу, розныя пчалярскія прылады і нясеньня мядавых расьлін.

Для сяброў зьніма.

Для фаховыя парады і выслае інфармацыі па атрыманьні 25 ці грашовага значка.

Пісаць па новаму адрасу:

Вільня, вул. Віленская № 8, кв. 3.

Асабіста: кожны дзень ад 10 г. да 1-ай, апрача сьвятоў.

клад, слаўны пісьменьнік Рабіндранат Тагор) верыць яшчэ ў „бясक्रуючую эвалюцыю — да мірнага здабыцця з англійскіх рук домінальнага статусу“... Такім чынам можна згары прадбачыць, што „кастрычнікаўская камісія“ ня будзе мець ніякага паспяху.

Багацьце і беднасьць у Злучаных Штатах Амэрыкі.

Амэрыка — найбагацейшая краіна сьвету. У ёй, як казаў нядаўна адзін з найвялікшых яе мільярдэраў, „самыя вуліцы брукаваны далярамі“...

Нядаўна выдана справаздача падатковага дэпартаменту Штатаў за 1928 г., якая падае лічбы гэтага багацьця. Трэба толькі ведаць, што гэтыя лічбы яшчэ зашлішне малыя, бо ў Амэрыцы, як зрэшта і ўсюды, падатнікі, асабліва-ж больш багатыя, наагул ня любяць плаціць грошы скарбу, дык значна зьмяншаюць перад ім свае даходы.

Адзін з амэрыканскіх публіцыстаў запэўняе, што даходы, перавышаючыя мільён даляраў у год, хаваюцца ад вока падаткавых агентаў скарбу напалову, даходы ў сотні тысячаў хаваюцца на адну траціну, даходы ў дзесяткі тысячаў — на чвэртку, і толькі грамадзяне, якія зарабляюць у год тысячы і сотні даляраў, плацяць падаткі сумленна, не ашуківаючы, як багатыры, гаспадарства.

Справаздача сьцьвярджае асабліва шпаркі ўзрост лічбы і даходаў найвялікшых багатыроў. У 1927 г. было толькі (!) 206 асобаў, даход якіх быў ня менш 1 мільёна ў год; за 1928 г. лічба іх павялічылася больш, чым удвая, дайшоўшы да 496!

Група мільярдэраў, гадавы даход якіх ня менш 5 мільёнаў даляраў, за 1928 г. гэтых „каралёў даляраў“, якія запраўды-ж царствуюць ды камандуюць ня толькі ў краі, але амаль не на ўсім сьвеце, складала ў 1928 г. 242 мільёны даляраў у год, ці — на 10 мільёнаў у сярэднім на брата!..

Найвялікшым багатыром на сьвеце быў у 1928 г. банкір Морган, які „зарабіў“ у гэтым годзе каля 25 мільёнаў дал. Гэта значыць, што кожны дзень сыпаў у кішэнь Моргана 70.000 дал., а кожная гадзіна — 3.000!

Палітычнае жыцьцё.

Польшча.

Гаспадарчы крызіс.

Ня толькі апазыцыйная, але нават і паважнейшыя органы ўрадавай прэсы, як „Час“, „Правда“ і інш. сьцьвярджаюць нячуванае завастрэньне гаспадарчага крызісу ў Польшчы. Санацыйная „Правда“ піша аб трагічным проста гаспадарчым палажэньні краі, з якога пачала ўцякаць ужо заграўнічная валюта... „Прычына гэтага можа быць толькі адна, — піша газета. Гэта — спадак дарэшткі („занік“) даверу да нашай гаспадарчай палітыкі, упадак веры ў жыцьцёвыя сілы польскай гаспадаркі, змушанай працаваць у ненармальнах варункх, ды і недахоп надзеі, што ў гэтым што здолее хутка паправіцца“.

Кракаўскі „Час“ таксама выразна піша аб „крызісе даверу“ да Польшчы, — як унутры яе, таксама і вонках... Запраўды-ж, — кажа газета, — грошы на замежных рынках нячувана патаньнелі. Прапанаваньне пазыкаў усюды вялізарнае. Працант, на які даюць пазыкі дзяржаўныя і прыватныя банкі, опаў да нябывалай роўні. Францускі Банк, напрыклад, зьнізіў нядаўна ўчотны проц. да 2%... Пазыкі атрымліваюць нават такія дзяржавы, як Грэцыя, Турцыя, балтыцкія дзяржавы, Аўстрыя; нават такая загражаная з боку СССР Румынія, бліжэйшая суседзіца Польшчы, — і тая атрымлівае пазыкі, ды вялізарныя. А толькі вось Польшча ніяк чамусьці ня мае шчасьця атрымаць пазыку... А пазыка, яна-ж, да зарэзу патрэбна для Польшчы, ды ня толькі дзеля выхаду з гаспадарчага крызісу, але яшчэ з пагляду палітычнага... Які пішучы газеты, польскі ўрад вельмі стараецца здабыць пазыку, мадаючы дзеля гэтага грунт, дзе толькі можна. У Амэрыку мае быць высланы спецыяльны делегат мін. фінансаў, былы мін. Глівіц. Як тлумачаць газеты апазыцыі, урад пры гэтым мае такія „меркаваньні“ (?). Калі яму ўдацца атрымаць пазыку, тады... Сойм будзе распущаны: урад патрапіць урадаваць і бяз Сойму; калі пазыкі ня будзе, тады — няма што рабіць — трэба „толераваць“ парлямэнт... Трэба адзначыць яшчэ, што аб новых выбарах санацыйнай прэсы некаж на яна піша. Наагул трэба сьцьвярдзіць, што з падыходам тэрміну новага апатканьня ўраду з Соймам — настроі сярод санацыйнага „лягеру“ зрабіліся ізноў значна лагднейшыя... Выбары ў Шлёнскі Сойм.

11 траўня адбыліся выбары ў краёвы Сойм на Шлёнску. Выбары далі вельмі цікавыя рэзультаты. На 48 паслоў Шлёнскага Сойму немцы

Багатыроў, маюць якіх аблічаецца ня менш, як на мільён дал., а даходы — на сотні тысячаў дал., у Амэрыцы каля 40.000! Гэта значыць: на кожнага 2350 асоб насяленьня Амэрыкі выпадае адзін мільянер (у Штатах усяго 110 міль. насяленьня).

„Амэрыка — краіна людзей сярэдняга дастатку, даходы якіх хістаюцца між 3 і 10 тысячаў дал.“ — казаў нядаўна прэзыдэнт Хувэр. Галоўную масу гэтых „сярэднякоў“ складаюць фэрмеры, ці ўласнікі сярэдніх сельскіх гаспадарак — зямляробы, тыя самыя „кулакі“, пад відам якіх „ліквідуюць“, ці прасцей: зьніштажае фізычна ў сабе сталінскі СССР самастойных сялян-гаспадароў, якія здолелі разжыцца на другога каня або другую карову... Праўда, ў амэрыканскіх месцах падзел нацыянальнага багацьця — значна больш няроўны, чым на вёсцы. Баючыся багацьці амэрыканскіх мільярдэраў растуць коштам страшэннага вызыску работніцкай арміі, якая ў Амэрыцы можа найменш ахавацца, як дзе інш на сьвеце. Ня глядзячы на сталы ўзрост багацьця краі, якое аднак жа, як выразна кажуць паданьні лічбы, зьбіраецца ў руках невялічкай кучкі асобаў, — армія безработных у краіне, „выбрукаванай далярамі“, ўсёцяж расьце так сама стала... Справаздача цэнтральнага бюро амэрыканскіх работніцкіх саюзаў кажа, што ў канцы мінулага году 10% усіх арганізаваных работнікаў было без працы; а што казаць аб работніках незарганізаваных, якіх у Амэрыцы ў некалькі разоў больш, чым арганізаваных у праф. саюзы?

Міністар працы заявіў нядаўна афіцыйна, што больш за 2 міль. амэрык. работнікаў зарабляюць толькі 10—15 даляраў у тыдзень, — грошы, за якія ў Амэрыцы пражыць нават адзін асобаў можна толькі галадаваць. Паўчварта мільёна работнікаў афіцыйна зарэгістраваны, як безработныя, якія часта ня маюць ні кала, ні двара, дык дзе яны месцяцца і чым жывацца, Бог ведае. Калі палічыць накруг, на кожнага работніка па 3 сябры сям’і, дык выйдзе, што каля 20 мільёнаў работнікаў — засуджаны на выраджэньне з бяды й голаду, — тады, як і праца дае магчымасьць 25 мільярдэрам і 40.000 мільянерам „зарабляць“ па некалькі тысяч ці сотняў даляраў у гадзіну.

Амэрыканскія багатыры робяць усё, што толькі могуць, каб — ня пусьціць да краі сацыялізму... Дык — зразумела, чаму... Але сярод работнікаў за апошні час сацыялістычны рух расьце вельмі шпарка, ды і таксама зразумела чаму!..

Здабылі 16 мандатаў (з іх 1 сацыяліст, а рэшта — прадстаўнікі буржуазіі), ці адну траціну; ўрадавы блёк — 10 мандатаў; рэшта — апазыцыйныя партыі. З апошніх „каталіцка-людова“ група Карфантага здабыла 13 мандатаў; П.П.С. — 3 мандаты; „Н.П.Р.“ — 3 мандаты, камуністы — 2.

Ня менш цікавыя лічбы дае падзел галасоў паміж канкураваўшымі „за душу люду на Польскім Шлёнску“ партыямі. На 600.000 злішчак галасавальшых — урадавы блёк здабыў 120.000 гал.; нямецкі нацыянальна-буржуазны блёк разам з сацыялістамі — каля 180.000; рэшту 300.000 галасоў абрабала апазыцыя.

Пры гэтым сам Карфанта сьцьвярджае, што за нямецкія сьпіскі галасавалі цяпер „вельмі значны процант радавітых палкаў“... Апазыцыйная прэса падчырківае, што за нямецкія сьпіскі цяпер галасавала амаль яе ўдвая больш выбаршчыкаў — раўняючы да выбараў у чэрвені 1928 г. Наадварот — санацыйны блёк страціў каля 40% галасоў.

Нацыяналістычная прэса лічыць гэтыя выбары перадусім „страшным паражэньнем польскасьці і каталіцкасьці“, вінавацячы ў гэтым паражэньні, зразумела-ж, санацыйны ўрад.

Цікава падчыркнуць, што перамога нямецкай меншасці ў значнай меры здабыта надзвычайна вялікім процантам галасавальшых. У 1923 г. — зараз пасля „шлёнскага паўстаньня“ галасавала немцаў 70 проц., а цяпер галасавала звыш 95 проц.!

У выніку выбараў на 5 сяброў ваяводзкай рады немцы будуць мець сваіх — 2.

Заграніцай.

Латвія — Польшча — СССР.

У Латвіі, як ведама, ужо пару гадоў уладу трымае права-буржуазная коаліцыя, якая зваліла папярэдні ўрад „цэнтра-леву“ — з сацыялістамі на чале.

У зьвязку з нядаўнім рашучым крокам найбліжэйшай да яе Эстоніі — ў бок ваенна-палітычнага збліжэньня з Польшчай — у латвійскім палітычным сьвеце разгарэлася нанова асабліва вострая дыскусія ў справе, заходзяць ці ўсходзяць орыентацыі. Як ведама, у апошні час — ня толькі ў заграўнічай і радавай, але нават і ў польскай прэсе зьявілася шмат вестак, інфармацыяў, нават „рэвэляцыяў“ — аб магчымасьці, пагрозе вайны, якая можа выбухнуць у бліжэйшым часе... Вайны — зразумела-ж — паміж ведамай групай заходніх дзяржаваў і СССР. Лёгка сабе ўцяміць, як гэтая „гарачая“ тема адбілася ў Латвіі, аб будучыні

якой адзін з яе найлепшых дзяржаўнікаў — дыпляматаў казаў: — „адно з двух: або Расея далучыць ізноў да сябе Латвію, або Латвія — Расею“...

Павадыр латвійскіх сацыял-дэмакратаў дэп. Целенс першы выступіў — у органы партыі — з рашучай перасьцяговай латвійскаму ўраду, каб „не рызыкаваў добрымі адносінамі з магутным усходнім суседзем дзеля сумліўнай прыязні з Польшчай, якая Латвіі, апрача страшэннай небяспекі, нічога даць ня можа“... Гэта, трэба думаць, голас той латвійскай лямбцы, якая кіравала папярэднім урадам... У хуткім часе пасля гэтага падала голас і тая правіца, якая мае, трэба думаць, значны ўплыў ў цяперашнім урадзе прэм’ера Цэльміна. А імяна — адзін з выдатнейшых генэралаў латвійскага генэральнага штабу ген. Радзінс у гутарцы з журналістамі заявіў вельмі рашуча, што — у выпадку вайны паміж СССР і Польшчай — Латвія выразна стане на бок Польшчы, кінуўшы за раз-жа ўсе свае сілы на радавую граніцу... „Гутарка“ гэта зрабіла ўражэньне выбуху бомбы — ня меншае, як знамянітыя артыкулы Рамана Дмоўскага аб сабраўшымся ўжо ў паход на СССР „азброеным камівожары міжнароднага капіталу“... Зразумела, што з боку радавага ўраду быў зроблены адпаведны „націск“ на латвійскі ўрад, каб той „адкрыў овай твар“, высветліўшы сваю пазыцыю ў справе, так небяспечна паднятай яго вышэйшым штабавіком... І вось, на паседжаньні Сойму 9 траўня прэм. Цэльмінс урэшце заявіў, што гутарка ген. Радзіня, як і артыкул дэп. Целенса, зьяўляюцца асабістымі паглядамі абодвух і ні ў чым ня вяжучы ўраду... Латвійскі ўрад, казаў прэм’ер, робіць усё, каб захаваць мір і добрыя адносіны з усімі суседзямі... Латвія устрымліваецца рашуча ад усялякага ўчаства ў тых групіроўках дзяржаваў, якія маюць якія-небудзь ваяўнічыя мэты і імкненьні... Што-ж датычыць чутак аб пагрозе вайны, дык, насколькі ведае латвійскі ўрад, яны ня маюць ніякай падставы... У кожным разе — ў выпадку вайны — Латвія захавае срой нэйтралітэт. Што датычыць асабіста ген. Радзіня, дык ён зрабіў сваю нетактоўную заяву без дазволу свайго вышэйшага начальства, парушыўшы гэтым ваенную дысцыпліну і спецыяльную забарону ваеннага міністра. Таму ён дастаў сройг выгавар. Зрэшта, казаў прэм’ер, і самая гутарка ген. Радзіня была значна перакручана (?) журналістамі... Латвійскія сацыял-дэмакраты прызналі гэтыя тлумачэньні прэм’ера — і непаважлівымі, і нездавальняючымі. Вострую крытыку няшчырага (?) становішча латвійскага ўраду дала і радавая прэса, якая падчырківае, што вышэйшы генэрал — штабавік, які мае такія небяспечныя для міру і для самага існаваньня Латвіі (!) пераконаньні, пакінуць урадам на сваім месцы — нават пасля ўсяго таго скандалу, які выклікала яго „правакацыйная гутарка“... Гэты факт радавай прэсы лічыць „мерай шычырасьці“ латвійскага ўраду ўва ўсёй гэтай справе... „Італьянская“ Сэсія Рады Лігі Нацыяў.

12 траўня адчынілася чарговая 59-тая вясенняя сэсія Рады Лігі Нацыяў. Старшынстваваў дэлегат Югаславіі Марыяковіч. Былі прысутныя: Брыян, Гэндэрсон, Грандзі (Італія), Курцыюс, Зале: скі і іншыя. Усяго сяброў Рады — 13, паміж іх — аж 7 міністраў заграўнічных спраў. З гэтага відаць, што дзяржавы выкарысталі апатканьне сваіх прадстаўнікоў у Жэнэве дзеля перагавораў аб вельмі важных справах.

І запраўды-ж дэлегаты дзяржаваў, ужо едуць ў Жэнэву, зрабілі рад канфэрэнцыяў і спецыяльных заяваў, маючых цесную сувязь з сэсіяй у Жэнэве. Так Гэндэрсон па дарозе спыніўся ў Парыжы, дзе меў гутаркі з Брыянам. Грандзі перад выездам у Жэнэву сказаў прамову, якая зрабіла вялізарную сэнацыю ў цэлым сьвеце. Грандзі (— пэўне-ж па спецыяльнаму загаду Мусоліні!) заявіў, што Італія разумее патрэбу укралення міру ў Эўропе зусім інакш, чым тыя дзяржавы, якія атрымалі ўсе выгады з апошняй вайны (чытай: Францыя і Англія). Італія таму разумее добра, — лепш, як гэтыя дзяржавы, казаў далей Грандзі, — што „тыя міравыя трактаты, якія зьвіліся у выніку вайны, — ня вечныя. Наадварот — гэтыя трактаты яна і могуць давесці да вайны. Таму трэба іх неяк зьмяніць, зрабіць больш справядлівымі, — больш датасаванымі да новых патрэбаў жыцьця, да новых палітычных рэальнасьцяў“... Заявы Грандзі выклікалі запраўдную буру ў Францыі і — наадварот — вялізарнае здавальненьне ў Нямеччыне. Француская прэса пісала з абурэньнем, што Мусоліні зусім яўна хоча выкарыстаць — у інтарэсах Італіі — ўсе тыя сілы, якія незадаволены існуючымі трактатамі, ня спыняючыся нават перад тэй небяспечкай, якой пагражае перагляд трактатаў для Эўрапейскага міру!.. З прамовы Грандзі, пісалі французская газета, зусім ясна, што Мусоліні мае стварыць новы „трайны саюз“, падобны да таго, які існаваў да вайны: саюз Італіі, Нямеччыны і Вэнгрыі (да вайны на месцы Вэнгрыі была, як ведама, трэцяй саюзніцай Аўстра-Вэнгрыя).

Больш прыхільныя да Італіі французскія газеты клікалі французскі ўрад пайсьці хутчэй на наважныя перагаворы з Італіяй, каб папярэдзіць гэтыя намеры Мусоліні, якія пэўне-ж разьвязваюць рукі Нямеччыне і скончаць цалком сучаснай камандай Францыі ў Эўропе... Не паспелі яшчэ жэнэўскія дыпляматы ператрапіць прамову Грандзі, як раптам бразнуў па сталае кулаком ужо сам Мусоліні.

У прамове, оказанай у Тосканіі 14 траўня у часе агляду ліворжскіх карабельных майстроўняў, — Мусоліні, паміж іншым, заявіў, што італіянокі народ, кіраваны ўжо ў працягу 8 гадоў паваднырамі фашызму, будзе далей вясці сваю творчую працу, каб змуосіць увесць сьвет да пашаны да Італіі, на якую яна заслугоўвае. Фашыстаўская Італія ня хоча увязывацца у якія-небудзь непрадуманыя (!) авантуры. „Але калі-б незалежнасьць Італіі ці якія іншыя жыцьцёвыя яе інтарэсы былі пад пагрозай, тады увесь італьянскі народ паўстае, як адзін чалавек, і пэўна-ж патрапіць разьбіць у шчэпкі сваіх ворагаў дыяі закідаць калённымі кулямі ўсіх тых, хто-б пасягнуў на яго жыцьцё, ня глядзячы на тое, хто гэта будзе“...

Кожны з сабраўшыхся у Жэневе дыпляматаў добра разумеў, што ўсе гэтыя пагрозы кідае Мусоліні ў бок Францыі — за тое, што тая ставіць межы разбудове італіянскага флэту. І вось — пад знакам гэтых пагрозай міру з боку італьянскага фашызму — і пайшла ўся праца чарговай сесіі, прынамся — за кулісамі афіцыйных паседжаньняў рады.

З важнейшых справаў, якія дыпляматы — у асобітых гутарках — высветлялі ды вырашалі ў Жэневе, былі ішчы — апроч француска-італіянскага параўменьня ў справе флэту — справа польска-нямецкага гандлёвага трактату, справа француска-нямецкага параўменьня адносна Саарскага абшару, справа „Эўрапейскага гаспадарчага аб'яднаньня“, якую падняў Брыян. У гэтых асабістых гутарках — увесь змест і сэнс жэнеўскага зьезду.

Кароткія навіны.

☞ Нямечкія газэты пішуць, што з прычыны значных непарадкаў і надужыццяў, сцверджаных у камун. партыйнай арганізацыі Беларусі, цэнтральны камітэт партыі выслаў у Менск на рэвізію ведамага „сталінаўца“ Кагановіча.

☞ У Хрыстыяніі памер ведамы нарвэжскі вучоны і дасьледчык палярных краінаў Фрыт'эф Нансэн. Апроч навуковай працы, Нансэн асабліва ўславіўся сваёй працай на карысьць міру і дапамогі розным бежанцам, вмігрантам і галодным народам у часе вайны і рэвалюцыі. За гэта Нансэн, як ведама, у свой час атрымаў навет прэмію Нобэля.

☞ У Кітаі надыходзіць найбольш драматычны момэнт у разгарэўшайся ізноў хатняй вайне. Адна перад адной стаяць цалком падрыхтаваны да апошняга генэральнага бою абедзьве арміі — паўночная і паўднёвая. Першая налічвае да 700 тысяч, другая — да 500.000. Пакуль-што адбываліся толькі дробныя сутычкі, у якіх быццам Нанкінская армія (так паведамае Лёндан) мела рад паспехаў. З другога боку, лёнданскія-ж крыніцы ня крыюць, што ў гэтай нанкінскай арміі бунтуецца і пераходзяць на бок паўночнай арміі, на чале якой стаяць павадныры, варожыя да яе.

☞ Як ведама, паўночная армія узновіла барацьбу — дз лёзунгам ня толькі нацыянальнага, але і сацыяльнага вызваленьня народу.

☞ У рэспубліцы Нікарагуа ізноў выбухла паўстаньне. Як ведама, два гады назад у гэтай маленькай, але кахаючай сваю волю і незалежнасьць дзяржаўцы ракой лілася кроў; урад, куплены магінтай Амэрыкай, прадаў фактычна гэтую волю і незалежнасьць апошняй, якая за ўсялякую цану паставіла захаліць Нікарагуу, каб пабудоваць праз яе тэрыторыю страшэнна патрэбны Амэрыцы другі канал з Атлянтычнага акіяну ў Вялікі. Мэты сваёй Амэрыка дэпчала. І цяперашняе паўстаньне зьяўляецца ня больш, як апошнімі прадсьмертнымі сударгамі бязьсільнага ўжо і няздольнага ўжо да абароны народу Нікарагуі.

Хроніка.

× Бязтактнасьць. Косяндзюўская „Крыніца“ хваліцца, што некалькі украінскіх соймавых паслоў прыехалі ў Лідзкі Выбарны Вокруг, каб памагчы клерыкалам і сельскаўзнікам агітаваць за № 18. Зварачаем увагу адказных украінскіх дзеячоў на грубую бязтактнасьць гэтых паслоў, якія пазволілі сабе ўмяшацца ў унутраную барацьбу паміж беларускімі партыямі і выбарнымі спіскамі. Такая палітыка можа толькі папсаваць добрыя дагэтуль беларуска-украінскія адносіны. Сялянства нашае ўжо дало добрую адправу украінскаму паслу Лешчыноўскаму, закідаўшы яго гнілым яйкамі. Спадзяемся, што і ўкраінскае грамадзянства адвядзе, як сьлед, бязтактны пастунак абаронцаў беларускага чорнасоцэства.

× Водгун працэсу Грамады. Як ведама, група камуністычных і ўкраінскіх радыкальных паслоў з дэпутатам Вальныцкім на чале ў часе грамадаўскага працэсу ў салі суда зрабіло авацыю падсудным. За гэта пасол Вальныцкі быў пацягнены да адказнасьці, і віленскі акружны суд за „зьянвагу суда“ засудзіў яго 4 мая на 2 гады папраўчага вастрогу.

Абарона падае апэляцыю, лічучы прыгавор няправільным.

× Дэманстрацыі безработных ня спыняюцца. 14 мая ў Вільні адбылася чарговая дэманстрацыя безработных, якія маніліся ўварвацца ў Магістрат гвалтам. Пакліканая паліцыя разагнала дэманстрантаў і шмат арыштавала. Прычынай дэман-

страцыі было звальненьне групы работнікаў з мясцовых каналізацыйных работ.

× Дапамога безработным. Безработным, якім да 30 чэрвеня мінае 13-тыднёвы перыяд выдаваньня ўрадавае дапамогі, міністэрства загадала прадоўжыць гэты перыяд з 13 да 17 тыдняў. Гэта датычыць, паміж іншым, работнікаў Беластоцкага, Віленскага, Наваградзкага і Палеяскага ваяводстваў.

× З коопэратыўнага жыцьця. Дня 16-га г. м. адбыўся агульны сход Спаж. Коопэрат. Спультэўскага ў Вільні. На сходзе было прысутных 22 асобы. На парадку дня былі пастаўлены:

- 1) Выбары прэзыдыуму,
- 2) Адчытаньне прапароку з папярэдняга агульнага сходу і прапароку дэстратара.
- 3) Зацверджаньне гадавога баянсу і
- 4) — бюджэту на 1930 г.
- 5) Выбары нагляднай Рады і Ураду.
- 6) Вольныя прапазыкі.

У нагляднаю раду выбраны: Трэйка А., Паўкшта Е., Сакалова А., Сіняўскі М., Мюльдер А., Міхалевіч А., Лукашэвічова Н., Маразавіч Я. Арэховава.

Да Ураду выбраны: Р. Астроўскі, І. Мятла, А. Лобан.

На вольных прызках пастаноўлена выказаць шчырую падзяку гр. Сіняўскаму за працу ў коопэратыве, а такжа зьварнуцца да Віленскага Кураторыюму з жалабай на польскага вучыцеля Цесляка, каторы, будучы сябром Нагляднай Рады, другі год ня выплачвае коопэратыве належнасьці за набраныя тавары ў ліку каля 100 зл.

× Маскоўшчына ў царнае. Маскоўская чорная сотня з Віленскае Праваслаўнае Кансысторыі ў сучасны момэнт пайшла супольным фронтам у рашучую атаку супроць беруцізацыі праваслаўнае царквы. Адным з такіх адчайных высілкаў гэтых „святых“ айцом на чале з „генэралам“ ад руонфікацыі царквы, а праз яе і школы на Беларусі, вядомым Архіепіскапам Віленскім Хвядосам, быў загад Кансысторыі аб высілцы з Вільні сьвятца А. Каўша, які адначасна зьяўляецца заканаўчыцелем Віленскай Беларускай Гімназіі.

У гэтым выпадку пані Кансысторыя зарапартавалася так далёка, што на т вызначыла заступніка св. Каўша ў Від. Бел. Гімназіі, нейкага, відаць, „істинно-рускога б'лорусса“ Беляева. Наіўныя „святцы Айцы“, няўжо-ж яны думаюць, што Белар. Гімназія пазволіць нейкаму Беляеву русыфіцыраваць нашых дзяцей? Забыла, відаць, Кансысторыя, што гімназія — гэта ня прыход, дзе жожна перакідаць людзей, як шчэпкі.

Тут гэты нумар ня пройдзе, бо 1) гімназія сама выбірае сабе кандыдатаў на вучыцельскае, 2) заканаўчыцель Беларускай гімназіі павінен быць сапраўдным беларусам і па крыві, і па сваёй ідэалогіі. Калі-б з боку архіепіскапа распачаліся нейкія зьдэекі адносна да заканаўч. гімназіі, дык Вацькаўскі К-т і Пэд. Рада патрапіць даць належны адпор. Наагул ня думаем, каб знайшоўся такі „адважны“ айцец, які-б асьмеліўся сунуцца у гімназію супраць волі яе кіраўніцтва.

Што датычыць высілкі св. Каўша, дык маем надзею, што і тут справа ня так лёгкая, як-бы здавалася гэта „айцам“ з Кансысторыі. Беларускае грамадзянства бязумоўна знойдзе ў сабе даволі сілы, каб проціставіцца наступу Чорнае Сотні супраць так мялюбых ей сьвяшчэньнікаў беларусаў.

Пісьмы ў Рэдакцыю.

I.

Паважаны Грамадзянін Рэдактар!

Цэнтральны Беларускі Праваслаўны Камітэт у цэлым сваім складзе ветліва просіць Вас не адмовіць надрукаваць у Вашай паважанай газэце „Наперад“ наступны пратэст:

У апошнія часы ў расейскай газэце „Наша Жизнь“ была надрукавана цэлая сэрыя брудных „істинно-руских“ інсинуацый супроць Цэнтральнага Беларускага Праваслаўнага Камітэту і яго паасобных сяброў, а таксама супроць беларускае прэсы і наагул усяго беларускага. Мэтай гэтых артыкулаў і іх „тоже-беларусских“ аўтараў было імкненьне здыскрэдытаваць

Карэспандэнцыі.

Да ўсіх сялян выбаршчыкаў Лідзкага Округу.

Дарагія браты сяляне беларусы! Падыходзе дзень 25 мая, калі мы павінны падаць свой голас, а пакуль яго падаць, то перш трэба падумаць добра, за каго яго падаць. Мы ўжо добра даказаліся з папярэдніх выбараў, сколькі нам чаго добрага зрабілі тыя паслы, каторых мы выбралі не з сваёй уласнай ініцыятывы, а па крыку ўсялякіх агітатараў, каторыя, як цёмная хмара, кідаюцца на вёску за пасольскімі мандатамі, а мы, наслухаўшыся іх пекных слоў, чакаем, штобы нам хто што-небудзь зрабіў. Не, дарагія браты! Толькі мы самі сабе зможам зрабіць і выкаваць лепшую долю сваімі уласнымі рукамі!

У нас усе займаюцца якімсьлі „палітыкай“ і здабываньнем пасольскіх мандатаў, а калі-бы беларусу трэба было купіць кніжку ў роднай мове, або запытацца пра беларускую школу, то няма

Я—пралетар.

Я—пралетар, жыцьця званар,
Жыцьця працоўных—новага..
Ня страшны мне зімы цяжар,
Я—сын жыцьця суролага,
Мая сям'я—галодных сьвет,
Што так з бядою споены..
Але жывучы я,—як сьлед:
Я ў сілах загартаваны.
Ня мала трутняў я кармлю
Сваёю цяжкай працай,
А сам нядолю ўсьцяж цярплю,
Жыву наўдой жабрачаю.
Прытулак мой ёсьць там дзе я
У час працы прыпыняюся,
А як „бунтар“ рабочая —
З вастрогам апатыкаюся..
Я—пралетар, жыцьця званар,
Жыцьця працоўных—новага..
Ня страшны мне зімы цяжар,
Я—сын жыцьця суролага.

Каранова 1929 г.

В. Шкодавіч.

самую ідэю беларусізацыі царквы, як справу нявыгадную для Віленскай Кансысторыі і для тых, хто з царквы зрабіў сябе крыніцу даходаў. Цэнтр. Белар. Пр. Камітэт, выходзячы з гледзішча, што распачатая ім акцыя беларусізацыі царквы ёсьць адна з праяваў адраджэньня Беларусі, выяўленьне беларускае незалежнасці волі, нязломнае веры ў сваю моц і сілу і ў вольнае заўтра, даглядаецца ў ад нос заінсцэнізаванай „наша-жизненскімі“ расейцамі абароне Пр. Царквы наступнае:

1) што расейцы за ўсялякую цану імкнуцца спыняць і разьбіваць той магутны рост Беларускае сьведасьці, які для іх, які для „прэтэндэнтаў“ на нашу бацькаўшчыну, на гэты „істинно-рускі“ край, зьяўляюцца вельмі небяспечнымі;

2) што расейцы ўсімі сіламі імкнуцца здыскрэдытаваць Ц. Б. П. Камітэт, каб і надалей магчы чуюць Белар. Пр. Народ і, карыстаючыся яго цямотай, нялюдзка эксплёатаваць;

3) што распачатая расейцамі контр-акцыя адносна беларусізацыі царквы ёсьць праявай маскоўскага шовінізму і імперыялізму, якога не разьбіла ні рэвалюцыя, ні Сталіны, які і дагэтуль пануе сярод расейцаў і пхае іх на культурны і матэрыяльны падбой нашых зямель і насельніцтва шляхам іх абмаскоўленьня.

Прымаючы пад увагу ўсё вышэйсказанае, Цэнтр. Белар. Пр. Камітэт гэтым рашуча пратэстуе супроць гэткага неэтычнага спосабу змаганьня з беларускім вызваленьскім рухам;

рашуча пратэстуе супроць маскоўскае шовіністычнае палітыкі і русыфікатарскіх імкненьняў на беларускіх землях;

рашуча пратэстуе супроць маральнага і матэрыяльнага ўціску і эксплёатацыі расейцамі беларускага духавенства і народу;

рашуча пратэстуе супроць рэпрэзэнтаваньня беларускага народу на саборах і прадсаборных сходах князямі Троюкуровымі і іншымі расейцамі, адкрытымі ворагамі беларускага народу;

рашуча пратэстуе супроць „тоже-беларусаў“, разбураючых і ганьбачых Правасл. Царкву на Беларусі і таргуючых беларускім імем і дабром.

З вялікай пашанай

Цэнтр. Белар. Пр. Камітэт.

Вільня 7. V. 30 г.

II.

Паважаны грамадзянін рэдактар!

Не адмоўце ў Вашай паважанай газэце „Наперад“ зьмясьціць наступнае:

З № 17 вашай газэты я даведаўся, што быўшы пасол Сойму з Беларускае Сялянска-Работніцкае Грамады Сымон Рак-Міхайлоўскі на волі.

Я, як вучань былай Беларускай Вучыцельскай Сэмінарыі ў Барунах, дзе гэты дарагі для ўсяго беларускага народу чалавек быў у той час дырэктарам, дарагому свайму вучыцелю й мучаніку за правы для беларускага народу шлю сваё шчырае прывітаньне.

Былі вучань II кл. Беларускае

Вучыцельскае Сэмінарыі

ў Барунах

Язэп Ярмановіч.

Дарагія браты, беларусы я вясковы селянін Краснасельскай гміны, Маладэчанскага пав., бадай найбяднейшы, бо маю толькі 4 дз. зямлі і быў у Грамадзе і меў многа клопотаў за гэта, але пакуль б'ецца ў майя грудзі беларускае сэрца, не магу ўтрымаць гледзчы на братаў беларусаў, як яны, ня маючы поўнай сьведомасці, могуць верыць усялякім пекным словам, ня ведаючы, хто іх апякуе, а хто „воўк у авечай скурцы“. Дык пішу да ўсіх выбаршчыкаў, што я, Ваш брат, пакрыўны беларус, жадаю і Вам таго, чаго і сабе, і яшчэ раз заклікаю Вас ня ісьці за „18“ у каторай стаяць нягодныя кандыдаты, ня ісьці за „Змаганьне“, у каторым стаяць шкодныя для беларускага народу элементы, а трэба пайсьці ўсім, як адзін, за сьпіскам, дзе стаяць кандыдаты чыстыя, не запэкаваныя ў крыві і поце беларускага народу, а гэты сьпісак ёсьць „Беларускага Сялянска-Работніцкага Блэку“ № 45.

Беларус з пад м. Краснага.

3 жыцьця Бакштанскай вол.

(Валожынскі пав.).

Пазвольце і мне ў Вашай паважанай газэце „Наперад“ сказаць пару слоў аб выбарах, бо-ж гэта цяпер найактуальнейшая і найбольш балючая справа ў нашым жыцьці. Як равей у наш, як кажуць, забыты Богам і людзьмі куток ніхто не заглядаў, дык за тое цяпер прудь, як на хрэсьбіны, і хто, хто толькі ня прыяжджае: і „вызваленцы“ з сваім № 3, і партыя „Хлопская“ з № 10, і клуб „Змаганьне“ № 46, і блэк „меншасцыя“ з сваім № 18, і кожны з іх расьпінаецца і кожны з іх божацца, што толькі яго нумар дасць ратунак, дасць спасеньне нам. А я ў вас усіх, папчкі, папятаюся словамі нашага паэты:

„Што дагэтуль вы рабілі,
„Дзе дагэтуль вы былі“?

Чаму ні адзін з вас не пацікавіўся прад выбарамі нашым жыцьцём, нашымі балючкамі? А было й ёсьць чым пацікавіцца. Паглядзець хоць на тэхнічны бок выбараў у нас. Воласьць разьбіта на два абводы: Надавічы і Дзевеўгі. Чым карыстаўся той разумны адміністратар, вызначачы абвод у вышэй паіменаваных вёсках, няведама. Але стварылася такое палажэньне: воласьць стаіць у цэнтры, адлегласьць ад найдалейшых вёсак 9—10 кіл., а пры такой разьбіўцы абводаў адлегласьць многіх вёсак ад выбарных урнаў 14—16 кілямэтраў! Ці ж такая разьбіўка не насмешка, ня зьдэек над намі? Ідзем далей. Захаваньне паліцыі пры агітацыі вымагае шмат лепшага. Вось прыклад. 12 мая сьвета ў Бакштах было веча, скліканае Беларускамі Сялянска-Работніцкім Блэкам. Калі на вэчу прамаўляў грам. М. Сіняўскі, прыгатаваныя й напоеныя прыхільнікамі „Стронніцтва хлопскага“ (№ 10) банда, складзеная з Фелікса Пілата, Мікалая Каваленкі, Астапа Сакаловіча, старалася напацьці на аратар; паліцыя гэта бачыла і зусім гэтай бандзе не перашкаджала, але толькі ухмылялася. Але народ ня даў пакрыўдзіць свайго аратара. Аднак, паліцыя скарысталася з прычэпкі напоеных бандытаў і пасьпяшыла распусьціць веча. У нас усе як адзін аддадуць свае галасы за сьпісак № 45 Беларускага Сялянска-Работніцкага Блэку.

Беларус.

Веча № 45 Беларускага Сялянска-Работніцкага Блэку ў Суботніках, Лідзкага павету.

У нядзелью 18-га мая ў Суботніках было веча Беларускага Сялянска-Работніцкага Блэку (№ 45). Веча пачалася каля 1-ае гадзіны. Прамаўляў др. Я. Станкевіч. Народу на вэчу было вялікае мноства. Калі др. Я. Станкевіч высьняў палажэньне й патрэбы беларускага народу, на яго напалі бандыты „Стронніцтва хлопскага“ на чале з асаднікам аптэкарам (прыехаў у Суботнікі з Польшчы) Чэйдзіам і асадніцкім панам Вронскім. У вабарону свайго аратара кінуўся народ, і бага прышлось асаднікам, але тады зьявілася паліцыя і пачала быццам разбароніваць, а запраўды барацьба асаднікі ад народу. Адначасна прадстаўнік паліцыі заявіў, што ён веча „разьвязае“. Др. Я. Станкевіч адказаў, што ён ні ў чым не нарушыў права, дык і будзе веча вэсьці далей. Да гэтага далучылася дамагаьне народу прадаўжаць веча. Тады паліцыя заявіла, што можа сабе веча быць далей, але яна ня ручаецца за „бяспечнасьць“. Гэтага рэчэньня зусім ня было трэба; наадварот, каб ня было паліцыі, дык асаднікі не пасьмелі-б нападаць. Асаднікі—прыхільнікі „Стронніцтва хлопскага“ (№ 10) тымчасам былі народам аддаганы далёка, і веча йшло поўным ходам пры поўным спадзе слухачоў.

Др. Я. Станкевіч высьняў імкеньні беларускага руху, шкоднасьць для беларускага народу польскіх партыяў і камуністычна-сталінаўскую палітыку „Змаганьня“ (№ 46).

Добра такжа аратар адзначыў, што № 18 ёсьць запраўды польска беларуска-жыдоўскім блэкам, бо на бліжэйшых мясцох стаіць толькі на другім месцы адзін беларус — Пазыяк з Суботнікаў, а на першым „палык“ Більзюкевіч, на трэйцім—жыд Чэрніхаў.

Пасьля веча народ з радасьцяй расхопліваў адозвы й нумары № 45. Было відаць у людзей зразуменьне, што № 45 Беларускага Сялянска-Работніцкага Блэку ёсьць адзіным запраўдным сьпіскам беларускага працоўнага народу.

У канцы трэба адзначыць, што жадань зь падаючых асадніцкіх бандытаў ня быў арыштава-

ны; наагул, паміж нападачымі й паліцыяй відаць былі якіясь сяброўскія адносіны.

Суботнічні рабачай.

Што робіць паліцыя ў Дакудаве?

У в. Дакудаве, Дакудаўскай вол., Лідзкага пав. нядаўна закладзена Таварыства Беларускага Гаспадарскага Зьвязу. За сакратара Т-ва абраны солтыс в. Дакудова грам. Янка Рыбак. Вось-жа камэндант пастаруіку паліцыі ў м. Дакудаве павяваў да сябе грам. Я. Рыбака і ўмаўляў яму адмовіцца ад Т-ва. Я. Рыбак не згадзіўся на гэта, кажучы паміж іншым, што Б. Г. Зьвяз ёсьць арганізацыя культурна-гаспадарскай, а не палітычнай, Камэндант даводзіў, што няма арганізацыяў не палітычных, і д-р Я. Станкевіч, каторы кіруе Б. Г. Зьвязам,—палітык. Пасьля гэтага ўмаўлялі Я. Рыбака адмовіцца ад Б. Г. Зьвязу войт і валасны пісар у Дакудаве, але й гэта не памагло. Адраджэнец.

Паліцыя трасе.

(Вішнеўская вол., Вялейскага пав.).

Піша нам А. Галгоўскі, супрацоўнік № 45 Беларускага Сялянска-Работніцкага Блэку: „Пры дастаньні мною з пошты ў м. Вішневе каля Сьвіра ад № 45 літэратуры і ўпісанага ліста паліцыянт Купа прымусяў мяне рашчыніць ліст. Ператроў ён такжа ўсю літэратуру. Праглядаўшы, паліцыянт вярнуў ліст і літэратуру мне назад“.

Як мы даведаліся, Выбарны Камітэт Беларускага Сялянска-Работніцкага Блэку (№ 45) падаў скаргу на гэтакія паступкі паліцыі ў Вішневе, Вялейскага пав.

Што вырабляе ксьндз у Камені?

(Івянецкай вол., Валожынскага пав.).

Каменскі ксьндз вымагае ад сваіх парахвіяў каб тыя далі на пісьме прысягу, што будуць галасаваць за № 25. Некаторыя з нашых парахвіяў і далі гэткую прысягу; прысяга была напісана на лісьце паперы, а пад прысягай ішлі подпісы тых, што прысягнулі. Але нашыя людзі, даведаўшыся, што № 25 ёсьць польска-панскі й няпрыязны беларускаму працоўнаму народу, ня гледзячы на прысягу, пакінулі № 25 і ўсе будуць галасаваць за свой сьпісак № 45 Беларускага Сялянска-Работніцкага Блэку. Ксьндз ня меў права да такой прысягі людзей змушаць, бо грэх прысягаць, што зробіш блэгі ўчынак. Дык і прысяга такая—няважная.

Муляр.

Агітатары „Stronnictwa chłopskiego“ анямелі.

(М. Шчучына, каля Ліды).

Агітатары „Стронніцтва хлопскага“, якія так нядаўна яшчэ прыяжджалі баламуціць і абманьваць беларускіх людзей у Шчучынскім павеце, нешта ня сталі зьяўляцца на ўказаны час. Гэтак, 12 мая быў торг у м. Жалудку; яны выклелі свае абвяшчэньні, што будзе мітынг, аднак-ж людзі разьехаліся, і агітатары не зьявіліся. Так сама 13 мая быў торг у м. Васілішках, адкуль паходзіць „сам“ кандыдат „Стронніцтва хлопскага“, Макарчук; тут таксама яны абяцалі мець веча на гэты дзень, але чамусь нічога ня было. Нарэшце ў Шчучыне 15 мая, дзе яны напэўна маніліся быць, аднак-ж нікога з іх нябыло, хоць ніхто іх і не чакаў. Ці не анямеў можа гэны Юда Макарчук, які так выдаўна. 8 мая, ў Шчучыне крычаў на ўсё горла, што № 45 Беларускага Сялянска-Работніцкага Блэку ёсьць камуністычны, бо, каб ён сказаў, што буржуазны, дык яму ніхто-бы не паверыў, а больш нічога ён ня мог прыдумаць. У гэты самы дзень у Шчучыне, калі народ убачыў, што адзін з тутэйшых беларусаў раздае № 45, хоць паліцыя кожны раз адводзіла яго і цяглася то дакументаў, то дазваляў на права раздаваць нумары й літэратуру,—народ браў нумары і паслаў пракляцьці па адрасу Дуброўніка, які, будучы паслом, прыяжджаў сюды і, ведама, як прадажнік, чужнік, гаварыў, што папала. Так, напрыклад, часамі людзі ў яго пыталіся, што рабіць, што паны няпушчаюць пасьвіць жыўлу там, дзе пасьвілі справдэку? Дуброўнік казаў „ганіце і пасіце сьмела, я пастанавіў у Сойме так, што вас ня маюць права выгнаць з гэтай пашы, дзе вы справдэку пасьвілі“. Так ня раз Дуброўнік абманваў даверчывых нашых сялянаў, за што яны ня раз нясылі цяжкія судовыя кары, бо ня мелі на тое даных, што яны маюць права пасьвіць сваю скаціну на тэй пашы, дзе пасьвілі справдэку.

Беларуская прыказка кажа: „за абмылкі дзядоў унукі будуць пакутаваць“.

І вось сягоньня гэта старая народная мудрасьць перайшла ў жыцьцёвую практыку. Каб пасьвіць гэту вялікую мудрасьць, мушу прыпомніць адну з абмылак нашых дзядоў. У 1872 годзе, калі ў нас тут праходзіла другая зямельная камісія, што надзяляла осялян сэрвітутамі і г. д., дык нашы дзяды адмаўляліся ад іх, а калі некаторым вёскам і далі сэрвіауты, дык тыя-ж нашы дзяды не вымагалі ніякіх на гэта даных і плянаў.

Гэта абмылка нашых дзядоў, за каторую ўжо пакутуець унукі. Але сяляне карысталіся ўвесь час тымі сэрвітутамі, на каторыя ня мелі даных і плянаў. Кожны справядлівы чалавек прызнае, што, калі карысталіся, дык мелі на гэта права,

бо дужшыя паны не дазволілі-б слабым осялянам бяспраўна карыстацца. А калі так, дык і цяпер осяляне маюць права на гэны сэрвітуты. Але тое, што прызнае тожны справядлівы чалавек, ня прызнаў у Сойме нашым осялянам Дуброўнік і яго „Стронніцтва хлопскае“. Хвальшытва хвалачыня на сяле, што быццам ён у Сойме „пастанавіў“ шмат добрага нашым осялянам, Дуброўнік разам з усім „Стронніцтвам хлопскім“ галасаваў за той сэрвітутны закон, каторы мы цяпер маем, галасаваў за надзяленьне польскім асаднікам беларускай зямлі і іншае падобнае. Гэта „Стронніцтва хлопскае“ са сваімі Дуброўнікамі зрабіла тое, што цяпер з сэрвітутаў праганяе нашых осялян паліцыя, суды і зямскія камісары.

Нашы осяляне ў 1872 г. зрабілі абмылку, не бяручы даных і плянаў на сэрвітуты; але Дуброўнік і „Стронніцтва хлопскае“ зрабілі вялікае праступленьне. Дык і галасаваць за № 10 „Стронніцтва хлопскага“ было-б праступленьнем.

Усе польскія партыі бяз розьніцы, ці яны буржуазныя, ці называюць сябе работніцкімі, толькі імкнуцца да таго, каб назаўсёды пахаваць ад беларускага народу яго правы і яго долю.

Дык Грамадзяне Беларусы! Сяляне й Работнікі!

Каму дорага справа Беларускага Народу, хто ня хоча, каб дзеді, а можа й унукі жылі ў вечнай крўдзе,

хто ня хоча, каб дзеді й унукі яго пакутавалі за нашы абмылкі й праступленьні,—той не павінен праступна мыліцца пры перашніх выбарах.

Усе беларускія выбіральнікі Лідзкага вобласту павінны, як адзін, пайсьці ў дзень 25-га мая і аддаць свае галасы за сваіх дазваных у працы Беларускага Сялянска-Работніцкага прадстаўнікоў, за № 45, каторыя верна будуць барацьба беларускі народ і яго справы. Шчучынец.

Як гаспадар двара Нухары плаце за работу.

(Гарадоцкая гм., Маладэчанскага пав.).

У вас цяпер у Віленшчыне стала некак цяжка і смутна жыць: хаця хлеб і ня дорага, але за тое й заробку жаднага відзе нямашака. А калі трэба куціць боты, то на іх трэба прадаць 25 пудоў жыта. Калі часам пападзецца зарабіць дзёколуч грош, то і той грудзень зьскаць, як то быў выпадак у нас. Вельмі цяжка ўспомніць нат' аб тым, як нашага беднага селяніна і работніка стараюцца выкарыстаць пот і кроў. У маітку Кухары гаспадар гэтага маітку, Канарэўскі, і яшчэ нейкі пан Міхал пачалі рабіць у лесе капальнякі і наказалі ў в. Сухадольшчыну і Ваўжоўшчыну, каб ішлі рабіць у лес. Мы пайшлі і рабілі па 15 дзён ды нарабілі агулам на 340 зл., а калі прышло да выплаты, то ўспомненныя паны заплацілі нам толькі 265 зл., дык за гэта дзякуй Богу. Другім наваротам наказалі нам рабіць, і мы ў ліку 13 чад. рабілі па 6 дзён і нарабілі на агульную суму 220 зл.; у нас адабралі работу за нядзель 5 перад Вялікаднем і да гэтага часу ня выплацілі. Ужо мы хадзілі за гэтымі грашма найменш па 10 разоў і, як толькі прыдем, то пан Канарэўскі кажа, што „Міхала няма“, а ёсьць Міхал, то Канарэўскага няма. І так ад 1 да 15, а ад 15 да 1 нам адкладаюць.

Дык вот, дарагія братцы, няхай ведае ўвесь сьвет, як цяпер жывецца беднаму работніку і якія цяпер у нас „panowie dziedzicowie“, каторыя стараюцца ў жабрака зьдэерці з плеч торбу і незаплаціць чалавеку заробленага ня потам, а кроўю гроша. Адзін з работнікаў.

Беларускі спектакль.

(Гарадзькі, Забрэзкае вол., Валожынскага пав.).

Сябрамі Т-ва Беларускага Гаспадарскага Зьвязу ў Гарадзьках у школьным будынку наладжаны быў на другі дзень Вялікадня 21.4.1930 г. беларускі спектакль.

Згуляны былі наступныя п'есы: 1) „Міхалка“ і 2) „Зьбянтажаны Саўка“. Ролю Саўкі і Міхалкі выпаўняў Сівец Аляксандар, ролю шляхціца Язэпа—Васіль Станкевіч, ролю Марэты—Надзея Станкевічанка, ролю Юлікі—Анна Станкевічанка (якая выступіла з польскага таварыства), ролю Адэлі і жабрака выпавіў Андрэй Верабей, ролю Зьмітрука—Аляксандар Станкевіч. Хорам прапаяны былі беларускія песьні: 1) „Не пагаоньць зоркі ў небе“ (беларускі гімн), 2) „Ах ты Нэман рака“ і 3) „Ці сьвет, ці сьвітае“, а песьню „А ў бары, бары тры дарожанькі“ паліцыянт забараніў паяць, матывуючы гэта тым, што дазвол дадзены з староства толькі на тры песьні. Цікава, чаму забаранілі, песьні-ж можна паяць усюды і без дазваленьня?

Шмат прылажылі працы на арганізацыі спектаклю й уладжваньня сцэны—сябры Т-ва: Аляксандар Сівец, Андрэй Верабей і Васіль Станкевіч. Глядзельнікаў было каля 200 асобаў, каторыя былі вельмі здэваленыя, як гульні, так і беларускімі песьнямі. Але адно прыкрае засталося ў памяці: гэта—як пажарніцкі афіцэр Х. хацеў сарваць спектакль, а яму дапамагаў сваёй бязьдзейнасьцяй паліцыянт Жыдовіч. Калі кіраўнік спектаклю грам. М. Станкевіч зьявіўся да паліцыянта Жыдовіча, каб той супакой буянячага пажарніка, дык той адказаў, што ня яго гэта справа падстаўляць доб пад буяна і, калі-б той хоць-бы ўсю сцэну паламаў, дык гэта не яго інтэрас. Няхай глядзіць за гэтым кіраўнік спектаклю. Гэтай сваёй гутаркай паліцыянт паддаваў

45 БЕЛАРУСЫ!

Грамадой ідзеце на выбары
25 мая і галасуйце
за сьпісак
Беларускага Сялянска-
Работніцкага блёку №

ахвоты пажарніку горай буяніць. Але, дзякуючы прыхільнасці публікі, спектакль сарваць не ўдалося. Як убачылі асобы, што былі сабраўшыся даглядзец і паслухаць роднай песьні, што ўсё гэта робіцца, каб сарваць спектакль, дык чадавак з 4-х хвацілі ўзлававага пажарніка, занеслі дамоў і палажылі спаць. Пасьля гэтага настаў ужо супакой і пачалі гуляць.

Цікава, чаму гэта паліцыянт кожны месяц не баіцца руку падставіць пад грошы (пэноны атрымаць), а за парадкам глядзець—дык гэта не яго дзела?

Як пазней даведаліся, вінаватым і загаворшчыкам зрыву спектаклю быў крамнік Васіль Гіль, якога ў вёсцы завуць бясплатным сышчыкам; васьмь ён, каб дагадаць „паном“, хадеў зрабіць гэту работу, карыстаючыся адыйшоўшым ад розуму, п'яным пажарнікам.

Гэты самы крамнік Гіль паставіў крамку каля самай царквы й школы ды шкодзіць як царкве, канкуруючы ў прадажы овечак і інш., так і культурным установам, як гэта было ўвосьмь: людзі хацелі падаць школьнай дэкларацыі, каб адчыніць чыста беларускую школу ў Гародзьках, дык ён тыльгаў па вёсцы (бо ён кульгавы) і ўсё страшыў людзей, кажучы, што за гэту работу пахне Вялейкай, дык вучыцелю трэба будзе гарцы даваць, калі будзем у чыстай сваёй мове дзяцей вучыць.

Ганьба й сорам такім асобам!

Глядзельнікі мяйсцовы.

3 жыцця самаўраду.

(Жухавіцкае вол., Стаўпецкага пав.).

Многа гаварылася аб вёсцы Хлюпічах і будзе гаварыцца, бо-ж яна ў адражэнскім руху прымае ўчасьце здаўна і не складае рук, калі трэба бараціцца супроць несправядлівасці.

Вось ужо немалы час прайшоў, як адбыліся перавыбары солтысаў, і нашы сяляне пратэставалі супроць пагвалчэньня сходу: бо-ж 65 галасавалі за новага солтыса супроць 15 галасоў. Пісалі пратэст да старасты, Міністэрства Справядлівасці—дык ужо мінае чацьвёрты месяц, а нам няма жаднага адказу, ды солтыс зьдэкуецца над нам, як хоча. А папробуй аказацца,—зараз—кажа—улада будзе ведаць, што ты бунтаўшчык!

Прыйшо плаціць нам разам з падаткамі некіх 90 злот.; калі кожны пытаецца: „за што плаціць, на якую мэта“, дык солтыс Крайнік Шут кажа, што гэта за „Гурткі“... Гэтым хоча запалохаць нас. Ды няўдасца і дарма! „Гром“.

Папраўка.

Паважаныя браточкі!

Падаўшы ў паважаную нам газету „Наперад“ карэспандэнцыю аб тым, як частавалі яйкамі нашы сяляне жыдоўска-беларускую буржуазную 18-ку ў Лебедзеве, я грэхі памыліўся. Глядзеў я на гэта здалёку і ня відзеў, што на ганку быў Багдановіч і Каруза, а з імі не Ярэміч, а нейкі украінец Ляшчынокі, каторы вельмі падобны да Ярэміча: такіж-ж пузаты. Я і памічыў яго за Ярэміча. Як я потым даведаўся, дык гэта гэны украінец абпіраў лоб ад яйка і пэўне дзясятку зажа мяшацца ў нашы справы, прыяжджаць да нас ды хваліць паяка Вільдзюкевіча, а такжа намаўляць галасавць за яго да Сойму 25 мая.

Браты! усе, як адзін, галасуйма за свой № 45 і за сваіх барацьбітаў за долю нашага гартнага народу! Лебядзевец.

БЕЛАРУСКАЕ НАВУКОВАЕ ТАВАРЫСТВА

падзіць у нядзелю, 1-га чэрвеня г. г.

ў САЛІ ВІЛ. БЕЛ. ГІМНАЗІІ

ДЗЬВЕ ЛЕКЦЫІ:

1) „Тэрыторыя Вялікага Княства Літоўска-Беларускага за часоў Вітаўта“ — прачытае Д-р М. Ільшэвіч. 2) „Вітаўт—як беларусі панаўнін“ прачытае Д-р Я. Станкевіч.

—: Пачатак а 7-ай гадзіне ўвэрчы. —

Бібліяграфія

„Шнола і Жыцьцё“. Беларускі літэратура-грамадзкі і педагогічны месячнік Таварыства Беларускіх вучыцеляў у Латвіі. № 1. Лыты 1930. Рыга.

Абвешчаны яшчэ на лістапад мінулага году выхад гэтае часопісі прыпазьніўся, і мы толькі цяпер атрымалі першы нумар яе. Журнал на 72 старонках дае даволі рознародны матэрыял — як з галіны педагогіі (М. Дзімідаў—Прынцыпы працоўнае школы; В. Вальтэр — аб прафэсійнальных школах), так і з галіны гістарычна-юрыдычнае (А. Лудкевіч — Статут Вял. Кн. Літоўскага на фоне эвалюцыі сацыяльных адносінаў у Беларусі), і з бячугачага жыцця (стацыі дэпутатата В. Пігулеўскага і дырэктара Давінаскае Беларускае Гімназіі С. Сахарова, пэсьвячоныя ведамаму прыхільніку беларусаў, нядаўна памершаму павадыру латышскага адраджэньня, Яну Райнісу, стацыя В. Пігулеўскага: Беларуская пытаньне ў латвійскім Сойме), і нядаўна мінулага (ст. пр. Б. Врэжго: Археалёгічны Інстытут на Беларусі), і ўрэшце багатая хроніка беларускага культурна-нацыянальнага жыцця ў Латвіі (Справаздача аб чынасьці беларускага асьветнага т-ва „Беларуская хата“, Дні Беларускае Культуры ў Латвіі і г. д.). Закачаваецца нумар бібліяграфічнай заметкай д-ра М. Ільшэвіча (з Вільні) і рэдакцыйным зваротам.

Пачатак зроблены; трэба толькі, каб беларуская інтэлігенцыя ня толькі з Латвіі, але і зпад Польшчы прыняла больш гарачае ўчасьце ў журнале, як ужо далі гэтаму добры прыклад грамадзяне Ільшэвіч і Лудкевіч. Супольнымі сіламі можна будзе паставіць гэты журнал на такую вышыню, каб ён злавольваў патрэбу беларускага грамадзянства і ў Латвіі, і ў Заходняй Беларусі, у якой падобнага журналу, на жаль, няма.

Н.

Беларуская Кнігарня

Беларускага Выдавецкага Таварыства
(Вільня, Вострабрамская вул. № 1).

суліць наступныя кніжкі:

(Працяг).

Розных аўтараў. „Заходняя Беларусь“. Зборнік: грамадзкае мысьлі, навукі, літэратуры, мастацтва Зах. Беларусі. Віль-

ня—1924 год. Віленскае Белар. Выд. Т-ва. Стар. 155. Цана 2 зл.
Розных аўтараў. „Вялікодная пісанка“. 1904—1914. Вільня—1914 год. Старонак 77. Цана 80 гр.

Swajak Kazimir. „Alkohol“. Wilnia. Wyd. „Bielarusa“ № 1. Star. 14. Цана 15 гр.

Свэнціцый І. „Розквіт“ культурно-нацыянальнага жытця східной Віторыі. Львів—1928 г. Выд. Передрук з „Діла“. Старонак 41. Цана 1 зл. 50 гр.

Ks. Ad. Stankiewicz. „Rodnaja mowa ū światorytniach“. Wydawnie I-aje. Wilnia—1929 hod. Wydaw. Adbitka z „Chryśejjanskaj Dumki“. Star. 192. Цана 2 зл.

Stankiewicz Adam. „Bielaruskaja mowa ū školach Bielarusi XVI i XVII st.“. Wilnia—1928 hod. Wydaw. „Bielaruskaje Kryniecy“. Staronak 19. Цана 30 гр.

Stepowicz Albin. „Bielarusy j Działalność Niezależność“. Wilnia—1929 hod. Wyd. „Bielaruskaje Kryniecy“. Star. 16. Цана 20 гр.

Станкевіч Адам. „Доктар Францішак Скарына—першы друкар беларускі“. 1525—1925. Вільня—1925 год. Выдав. Беларускага Навуковага Т-ва. Старонак 56. Цана 1 зл.

Суліма. „Які „Самаўрад“ гатуе беларускаму народу польскага рэспубліка“. Вільня—1924 год. Выд. Газэты „Голас Беларуса“. Стар. 32. Цана 30 гр.

І. С. „Марксызм і нацыянальнае пытаньне“. Выданьне I-ае. Вільня—1929 г. Выдав. Беларуск. Сял.-Раб. Пасольскага Клубу. Стар. 68. Цана 1 зл. 20 гр.

Turonak Dr. Br. „Hygijena ūzhadawańnia dziściaci“. Wilnia—1928 hod. Wyd. „Bielaruskaje Kryniecy“. Star. 40. Цана 30 гр.

„У коопэрацыі будучыня“. Выданьне I-ае. Вільня—1927 г. Віленскае Бел. Выд. Т-ва. Стар. 68. Цана 10 гр.

Фр. Энгельс. „Разьвіцьцё сацыялізму ад утопіі да навукі“. Пераклад П. Асака. Выданьне I-ае. Вільня—1929 год. Выдав. Беларуск. Сял.-Раб. Пасольскага Клубу. Старонак 136. Цана 10 гр.

„Ян закупляць масла і як яго пераховываць“. Вільня. Выд. Віленскага Саюза Коопэратываў. Цана 10 гр.

Jak pawiliczyć zysk z karoń“. Warszawa. Wyd. T-wa Alfa Nobel u Warszawie. Staronak 8. Цана 10 гр.

(Працяг будзе).

Абвестка.

Беларуская Гімназія Вацкаускага Камітэту

У ВІЛЬНІ (Вострабрамская 9).

Уступныя экзамены ў Гімназію вяною 1930 г.

адбудуцца: для наступных у I кл. — 20, 21 і 23 чэрвеня

„ „ „ II, III, IV, V, VI, і VII — 24, 25 і 26 чэрвеня.

Апошні тэрмін падачы заяваў да 14 чэрвеня 1930 г.

У В А Г І: 1) Да заявы павінны быць далучаны: а) мэтрыка аб нараджэньні, б) школьнае пасьведчаньне (той школь дзе вучыўся), а, калі з хатняй падгатоўкай, то пасьведчаньне ад гміны, ці маліцыні, а то сьвяшчэньніка, або ксёндза і б) лекарскае пасьведчаньне аб прышчэпе востцы і аб агульным стане здароўя.

2) У I-ую кл. прымаюцца ад 9½ да 12 гадоў, у II — ад 10½ да 13 гадоў, у III — ад 11½ да 14 і г. д. Дзеці й перарошныя гэтыя нормы, могуць быць прыняты ў адпаведныя класы, калі Педагогічная Рада Гімназіі прызнае ўважымымі тыя прычыны, якія выклікалі гэтае спазьненьне. Прычыны гэтыя павінны быць паказаны ў заяве.

Дырэкцыя.